



የኢትዮጵያ ሕዝባዊ አብዮታዊ ፓርቲ(ኢሕአፓ)
Ethiopian People's Revolutionary Party(EPRP)

ታህሳስ 1/2000

መግለጫ

በግፍ የተፈጽትን የአኝዋክ /ጋምቤላ/ ተወላጆች በትግል እንዘከራቸው

ከታህሳስ 3/1995 እስከ ታህሳስ 5/1995 ዓ.ም. በጋምቤላ ከተማ የ43ኛው ክፍለ ጦር ወታደሮች በሻለቃ ፀጋዬ በየ አዛዥነትና ከላይ ደግሞ በወያኔ ባለሥልጣኖች ባርናባስ ገብረአብና አባይ ፀሐዬ በሉ-ፍጅቸው ባይነት ከ 500 በላይ ንፁህን የአኝዋክ ተወላጆች ዜጎችን ፈጅተዋል። በአስቃቂ መንገድ የተገደሉ ዜጎችና በወታደሮችና በታጠቁ ሲቪሎች የተደፈሩ ሴቶች ቁጥር በውል ባይታወቅም፤ በመቶዎች መሆኑ አላከራከረም።

ይህ ፍጅት ቢካሄድም፤ የወያኔ ቁንጮ መለስ ዜናዊ የተገደለ አለ የተባለው “ልብወለድ” ነው በሚል ሲክድ፤ በረከት ስምዖን ደግሞ፤ የተፈፀመ ወንጀል የለም ሲል አለቃውን ማጀቡ የሚታወስ ነው። ባልታወቁ ታጣቂዎች ስምንት የስደተኛ ኮሚሽን ሠራተኞች የተባሉ ተገድለው በመገኘታቸው፤ ወንጀል ባልፈፀሙ የከተማ ነዋሪዎች ላይ፤ ከሰሜንና ከመሀል ሀገር መጡ የተባሉት ታጣቂዎች/ሲቪሎች በወያኔ ወታደር ታጅበው ከቤት ወደ ቤት በመዘዋወር ያልታጠቀውንና ረዳት አልባ በሆነው የጋምቤላ ነዋሪ አኝዋክ ሕዝብ ላይ አረመኔ ግድያ አካሂደዋል። በወቅቱ የጋምቤላ ፕሬዚዳንት የነበረው እኩሎ አኩዋዬ የተፈፀመውን ግፍ ቢቃወም ማስቆም ባለመቻሉና አልፎም ለራሱ ሕይወት በመስጋቱ፤ ወደ ሱዳንና ኖርዌይ ቢሰደድም በሕዝብ ላይ የተፈፀመውን ግፍ በሚገባ አጋልጧል። ፍጅቱን ያዘዙት ባለሥልጣኖችም ሆኑ ፍጅቱን ያካሄዱት ወንጀለኞች፤ አንዳቸውም ወይም ማንኛቸውም ተይዘው ለይስሙላ ፍርድ እንኳን አለመቅረባቸውም ታውቋል። የመለስ አገዛዝ በዘር ማጥፋት ወንጀል መከሰስ ሲገባው፤ ጌታዎን የተማማኝነት በግ ላቷን ውጭ ታሳድራለች ዓይነት ሆኖ፤ ከባድነት ደጋፊዎቹ በኩል እስከዛሬ በዚህ ፍጅት ላይ የውግዘት ትችት አልደረሰበትም። ዛሬ በሱዳን ዳርፋር ሕዝብ ተፈጆ የሚሉት ሁሉ ትላንት በጋምቤላ ውስጥ አኝዋክ ወንድሞቻችንና እህቶቻችን ሲታረዱና በአስቃቂ መንገድ ሁሉ ሲገደሉ ድምፃቸው ከቶም አልተሰማም። ለዚህም ነው ዛሬም በአጋዴን ይኸው ፀረ ሕዝብ ቡድን በማንካለብኝነት ፍጅት በማካሄድ ላይ ያለው።

ኢሕአፓ በጊዜውም ሆነ ዛሬ በአኝዋክ የጋምቤላ ከተማ ነዋሪዎች ላይ የተፈፀመውን ፍጅት በጥብቅ ያወግዛል። ለሚሾቹ ቤተሰቦች ሁሉ ሀዘኑን ሲገልፅ በሌላ በኩል ደግሞ ግፍ የበዛበት የጋምቤላ ሕዝብ መብቱን ለማስከበርና ራሱን ከጥቃት ለመጠበቅ የሚያካሂደውን ጥረትና ትግልም ይደግፋል። ሰማዕታቱን በቃል ብቻ ሳይሆን በትግል መዘከር ያስፈልጋል ሲል ኢሕአፓ ያምናል። በመሆኑም፤ ከጋምቤላ ሕዝብ ጎን በመቆም ትግሉን እንደሚቀጥል ያረጋግጣል። የወያኔ አገዛዝ ባለሥልጣኖች፤ በተለይም መለስ ዜናዊ፤ አባይ ፀሐዬ፤ ባርናባስ ገብረአብና ሻለቃ ፀጋዬ በየ በዘር ማጥፋት ወንጀል የሚከሰሱ ወንጀለኞች ናቸው በሚልም ኢሕአፓ እያወገዘ፤ ለሕዝባዊ ፍርድ እንዲቀርቡ ጥረታችንና ትግላችን ይፋፋም ይላል።

EPRP
 P.O.Box 73337
 Washington D.C. 20056
 U.S.A
 Tel. : (202) 291-4217
 Fax : (202) 291-7645

EPRP
 BP 22
 Bois Colombes 92270
 France

E-mail: ESPIC@aol.com Website: <http://www.EPRP.com>